

نہیں ملتی۔ رپورٹ کے مطابق " ہمیں اس تاریخی موقع سے فائدہ اٹھانے کے لیے تیار رہنا چاہیے۔"

مشن

سینٹ پیٹر اپوسل مشن ایڈسوسائٹی نے 73000 سے زائد متعلمین کی مدد کی۔ یہ تعداد گزشتہ سال کے مقابلے میں 2000 زیادہ ہے۔

سینٹ پیٹر اپوسل ایڈسوسائٹی کی رپورٹ سے پتہ چلتا ہے کہ 1989-90ء کے تعلیمی سال میں مشن کے علاقوں میں مذکورہ سوسائٹی کے تعاون سے بڑے یا چھوٹے دینیاتی متعلموں کی تعداد میں مزید اضافہ ہوا ہے۔ اس تعداد میں جنوب مشرقی ایشیا کے وہ متعلم شامل نہیں ہیں جو اپنے ممالک کی اندرونی سیاسی صورت حال کی وجہ سے الگ تھلگ ہو کر رہ گئے ہیں۔ سینٹ پیٹر اپوسل سوسائٹی جن متعلموں کی مدد کرتی ہے، ان کی اکثریت Congregation for the evangelization of peoples (عوامی تبلیغ کے اجتماع) پر انحصار کرتی ہے۔ تاہم کچھ متعلمین ایسے بھی ہیں، سوسائٹی جن کی امداد کرتی ہے مگر ان کا انحصار دوسرے مذہبی اجتماعات پر ہے۔

رپورٹ کے مطابق سوسائٹی کی امداد حاصل کرنے والے متعلمین کی مجموعی تعداد 73451 ہے۔ ان میں سے بڑے متعلم 22300 ہیں جبکہ چھوٹے 51151 ہیں۔ دستیاب اعداد و شمار کے مطابق گزشتہ سال میں متعلموں کی تعداد میں 2059 کا اضافہ ہوا۔ ان میں سے 1544 بڑے جبکہ 515 چھوٹے تھے۔

سب سے زیادہ متعلموں والے ممالک

متعلموں کی تعداد کے حوالے سے براعظموں میں افریقہ سرفہرست ہے کیونکہ یہاں متعلموں کی تعداد سب سے زیادہ ہے۔ 10108 متعلمین دینی پیشوائیت کے امیدوار اور فلسفہ و دینیات کے مطالعہ میں مصروف ہیں۔ 7804 افراد کے ساتھ ایشیا دوسرے نمبر پر ہے۔ ہم ذیل میں مختلف براعظموں میں ان ممالک کے نام شائع کر رہے ہیں جہاں متعلموں کی تعداد سب سے زیادہ ہے۔

